

ghalliem ghandu jkun attent ghal xi whud li jipprovaw jghaddu lit-tifel/tifla biz-żufjett u jiehu passi neċessarji, li jiddependu mill-età tat-tfal.

Jekk it-tifel/tifla jbati minn aċċessjonijiet tonic clonic, il-klassi tirrispondi skond l-imġiba kalma ta' l-ghalliem. Kun ċert li t-tifel qiegħed 'il bogħod mill-periklu ta' xi haġa taqta', jew taħraq jew apparat bl-elettriku. Osserva dawn ir-regoli u halli l-aċċessjoni issehħ wehidha.

1. Poġġi mhadda (xi gakketta mitwija) taħt ir-ras iżda tipprovax iżzomm il-movimenti tal-ġisem.
2. Qatt ma għandek tpoġġi xi haġa bejn is-sniem.
3. Holl xi hwejjeg ma' l-ghonq li jistgħu jkunu magħfusin.
4. Ma għandekx għalfejn iċċempel għal ambulanza jew tabib jekk ma tissuspettax (aċċessjoni twila aktar min-normal) 'status epilepticus'.
5. L-ewwel ċans li jkollok, dawwar lill-persuna fuq ġenbu/ha f' pożizzjoni ftit inklinata biex tgħinu/ha jiehu n-nifs u jiġi f'tiegħu. Imsaħ xi bżieq minn mal-halq.
6. Wara li tistejjer, il-persuna tkun xi ftit konfuza - jekk tista' oqgħod ftit magħha għall-wens.
7. Dejjem għandek tinforma l-ġenituri li t-tifel kellu aċċessjoni.

Tifel li għandu l-epilessija jista' jipparteċipa fl-attivitajiet ta' l-iskola ?

Id-deċiżjoni dejjem għandha tittiehed wara konsultazzjoni mal-ġenituri u t-tobba, iżda meta jiġi ristrett mill-attivitajiet ta' l-iskola it-tifel/tifla jista' jhossu, u jibda jhossu nferjuri u differenti. B'attenzjoni m'hemmx raġuni għaliex għandu jiġi eskluż hlief forsi minn xi attività bħal jitle' ma' hbula, jew slielem fil-ġim, jekk ikun jagħtih ta' spiss. L-ghawn għandu jiġi nkoragġit u m'għandux jikkawża problemi, sakemm dejjem ikun hemm xi hadd fl-ilma li jista' jgħinu jekk ikun hemm bżonn. Fl-iskola m'għandhiex tingħibed attenzjoni speċjali lejn it-tifel/tifla bl-epilessija.

CARITAS MALTA EPILEPSY ASSOCIATION

Caritas Malta Epilepsy Association giet imwaqqfa fl-1996, l-ewwel fi hdan il-Caritas, bil-ghajnuma ta' Dr Janet Mifsud PH.D. Din l-assoċjazzjoni kienet imwaqqfa bil-ghan li tgħin lill-persuni li jbatu bil-kundizzjoni ta' l-epilessija u l-familji tagħhom. Dan isir billi l-ewwel ngħinuhom jaċċettaw din il-kundizzjoni, u b'hekk ikunu jistgħu jgħixu hajja hienja u normali.

Fil-mument l-assoċjazzjoni għandha 'l fuq minn 200 membru, li minnhom xi 150 ibatu bl-epilessija. Huwa stmat li f'Malta u Ghawdex hemm iktar minn tlett elef persuna li jbatu bl-epilessija. Il-grupp huwa membru ta' l-International Bureau of Epilepsy.

Darba fix-xahar ikollna laqgħa għall-membri. Nixtiequ navżaw li dak li jingħad fil-laqgħa jibqa' kunfidenzjali u m'għandux jingħad barra. Għal aktar informazzjoni tistgħu tikkuntatjaw lil:

**Caritas Malta
Epilepsy Association**

Tel: 233933 - 245358 - 2590 6600 - 3290 2845



CARITAS MALTA
EPILEPSY
ASSOCIATION

5 Lion Street, Floriana
Tel: 233913 - 245358

L-EPILESSIJA: GWIDA GHALL-GHALLIEMA



EPILESSIJA GWIDA GHALL-GHALLIEMA

Din l-informazzjoni hija mmirata ghal dawk l-ghalliema tat-tfal u l-adoloxxenti li ghandhom l-epilessija.

Minhabba li l-maġġoranza tat-tfal jiehdu l-edukazzjoni fi skejjel normali, il-probabbiltà hija li kull għalliem jiltaqa' ma' xi każ ta' epilessija fil-karriera tiegħu.

Il-ġenituri mhux dejjem jinformaw lill-iskola, u hafna drabi jkun l-ghalliem li jinduna l-ewwel li t-tifel/tifla jkollu l-epilessija. L-importanza tar-rwol ta' l-ghalliema hi bla qies fl-ghajnuna li jista' jagħti biex jgħin lill-persuna u lill-klassi kollha tifhem u taċċetta l-kundizzjoni.

X'inhi l-Epilessija ?

L-epilessija hija distruzzjoni fil-funzjoni elettrokimiku tal-moħħ li tista' taffettwa nies ta' kull età, intelligenza jew klassi. L-epilessija mhix marda iżda tista' tkun sintomu ta' xi diżordni fizika. Madanakollu, il-kaġun tagħha, speċjalment fit-tfal għandu mnejn ma jkollu ebda spjegazzjoni medika.

Kif taffettwa t-tfal ?

Tikkawża li t-tfal ikollhom aċċessjonijiet. Apparti minn hekk bi tmexxija sew fis-sitwazzjoni, l-epilessija ma għandhiex taffettwa t-tfal b'ebda mod kemm id-dar kif ukoll l-iskola. Klassi tirreagixxi skond ir-reazzjoni kalma ta' l-ghalliem. Jekk dan ikun jaf kif għandu jimxi ma jkunx hemm la biża' u lanqas misthija. It-tip, numru u severità ta' l-aċċessjonijiet, ivarjaw bejn bniedem u iehor u kull tifel/tifla jkollu/ha bżonn li jiġi mifhum individwalment.

L-epilessija tista' tħassar jew tiddel il-personalità ?

Wahidha le, iżda l-kawża tad-diżordni tista' taffettwa f'ċertu każi. Fatturi oħra li jistgħu jaffettwaw l-iżvilupp huma: li t-tfal jitwarrbu, ma jifhmuhomx, ikunu protetti żżejjed, jew jistennew

iżżejjed minnhom. Mhux tajjeb li tfissidhom fl-iskola jew fid-dar. Għandhom jiġu trattit bħat-tfal l-oħra. L-ghalliem m'għandux jibża' li d-dixxiplina sejra tippreċipita xi attakk. Wiehed irid ikun attent għal xi possibiltà ta' xi aċċessjoni li tkun għaddejja bla ma tiġi nnutata.

Il-medikazzjoni x'tagħmel ?

Id-disinn tal-medicina huwa tali li jtella' l-kimika neċessarja biex tirreżisti xi stimulu ta' xi attakk ta' aċċessjoni. Tiġi forma ta' pilloli jew kapsuli u fil-każ tat-tfal zġhar forma ta' mistura. Fil-passat kienet tittiehed 4 darbiet kuljum. B'teknika moderna, illum tittiehed fil-ghodu u bil-lejl biss. Hi x'inhi l-preskrizzjoni, hija essenzjali li t-tfal jiehdu d-doża korretta fil-hin korrett. Jekk ikun neċessarju li l-medicina tittiehed l-iskola, jista' jkun li bil-misthija t-tfal irabbu stampa negattiva tagħhom infushom b'riżultati ta' nuqqas ta' potenzjal fil-futur. Għaldaqstant huwa mportanti li l-medicina ma nagħtuhiex stampa kerha f'moħħhom.

Jekk it-tfal jididilhom in-numru ta' aċċessjonijiet, jew jidhru reqdin, jew attivi żżejjed u mhux attenti, għandu mnejn li hemm bżonn tinbidel id-doża. Għalliem li jinnota dan għandu jkellem lill-ġenituri.

Liema huma t-tipi ta' aċċessjonijiet l-iktar komuni?

Tonic Clonic seizures (dawk l-aċċessjonijiet li ma jiqfux, jew jiġu wahda wara l-oħra), jafu jkunu tal-biża' għal min jarahom l-ewwel darba. It-tifel/tifla għandu mnejn jgħajjat xi għajta (effett fiziku mhux minhabba biża' jew uġiegh) u jaqa' ma' l-art. Il-muskoli jistiraw u jirrilassaw u jibdeu movimenti konvulżivi qawwija. B'żieq mal-halq kultant bid-demmm jekk jidgem ilsien jew il-ġenb ta' halqu. Kultant jagħmel pipi taħtu.

Din it-tip ta' aċċessjoni tiehu bosa minuti, u wara, it-tfal jirkupraw is-sensi. Għandhom mnejn ihossuhom storduti jew mifxula għal xi minuti u kultant sigħat shah. Forsi jkunu jridu jorqdu jew jistrieħu wara aċċessjoni. Ghalkemm allarmanti għal min qed jaraha, din it-tip ta' aċċessjoni ma tagħmel ebda hsara lit-tfal u mhix xi emerġenza medika, sakemm ma jkunux

wahda wara l-oħra, jew t-tfal jibqgħu mitlufa minn sensihom. F'dan il-każ wiehed għandu jfittex għajnuna medika minnufih. Din il-kundizzjoni tissejjah 'status epilepticus'.

Complex partial seizures (aċċessjonijiet parzjali u komplessi)

Dan it-tip isehh meta porzjoni biss tal-moħħ tiġi effettwata minn skariku eċċessiv ta' elettriku. Għandu mnejn ikun hemm movimenti involontarji bħal ċaqliq, tiġbid tal-hwejjeġ u tfaqqiġ tax-xufftejn. It-tfal jidhru f'sensihom iżda la jtkellmu u lanqas jirrispondu ma jkunu jistgħu waqt din l-aċċessjoni.

Absence seizure (aċċessjonijiet b'nuqqas ta' preżenza)

Dawn jistgħu jgħaddu bla ma hadd jinduna, la ġenituri u lanqas għalliema. It-tifel/tifla jkun qisu fil-qamar u jicċassa fil-vojt. Għandu mnejn ikun hemm teptip ta' l-ghajnejn ta' sikwit. Barra minn dawn ma jkunx hemm sinjali esterni assoċjati ma' aċċessjonijiet tonic clonic. Ghalkemm qsar, dawn il-perijodi li fihom ihossuhom imhawdin jistgħu jkunu ta' sikwit. Kif rajna, minhabba li f'dawn il-waqtiet, it-tfal ma jkunux jafu x'inhu għaddej madwarhom, u ma jirċievu la messaġġi vizwali u lanqas orali. dawn jistgħu jirriżultaw fi problemi ta' tagħlim, jekk hadd ma jinduna bihom, u ma jiġux ittrattati.

Wiehed irid josserva l-aċċessjonijiet bil-kalma, u l-informazzjoni li jara jgħaddiha lit-tabib li rari jinżerta aċċessjoni waqt li qed jara t-tifel/tifla. Ko-operazzjoni bejn l-ghalliema, il-ġenituri, is-servizz personali mediku ta' l-iskola u t-tabib tal-familja, tghin biex it-tfal ma jsirux adulti handikappati.

X'nagħmel jekk it-tifel/tifla jkollu aċċessjoni fil-klassi ?

Ir-reazzjoni u l-kompetenza ta' l-ghalliem fil-klassi hija ta' importanza kbira biex tifel b'aċċessjoni jiġi aċċettat minn shabu. F'każ ta' aċċessjoni mingħajr konvulżjoni, kull ma hemm bżonn huwa li wiehed jifhem is-sitwazzjoni u jaċċettaha bhallikieku m'hu xejn. L-